



## TNPSC துளிகள்

- ❖ உலக நெருக்கடிக்கால நடவடிக்கைக் குழுமத்தின் சாம்பியன்ஸ் குழுவில் சமீபத்தில் இந்தியா இணைந்துள்ளது.
  - இது 2022 ஆம் ஆண்டு மார்ச் மாதத்தில் மிகவும் அவசரமான உலகளாவிய விவகாரங்களான உணவுப் பாதுகாப்பு, ஆற்றல் மற்றும் நிதி போன்றவைகளின் மீது கவனம் செலுத்துவதற்காக என்று தொடங்கப் பட்டது.
- ❖ ஜார்க்கண்ட் மாநிலம் தியோகரில் உள்ள பாபா பைத்யநாத் தம் கோவிலில் உலகப் புகழ்பெற்ற ஷ்ரவாணி மேளா தொடங்கப் பட்டது.
- ❖ பிரமல் ஃபைனான்ஸ் நிறுவனம் ஆனது, கொச்சியில் உள்ள திருப்புனித்துராவில் நாட்டிலேயே முதல்முறையாக முழுவதும் பெண்களால் இயக்கப்படும் "மைத்ரேயி" எனப்படும் தனது கிளையினைத் தொடங்கியுள்ளது.
- ❖ அகமதாபாத் நகரமானது நகர்ப்புறம் 20 (U20) மேயர் உச்சி மாநாட்டினை நடத்தியது.
- ❖ தேசிய இணையவெளி ஒருங்கிணைப்பு மையம் ஆனது, லெப்டினன்ட் ஜெனரல் (ஓய்வு) டாக்டர் ராஜேஷ் பந்திற்குப் பதிலாக லெப்டினன்ட் ஜெனரல் M.U. நாயரை புதிய தேசிய இணையவெளிப் பாதுகாப்பு ஒருங்கிணைப்பாளராக நியமித்துள்ளது.
- ❖ ஐக்கிய நாடுகள் சபையின் உணவு மற்றும் வேளாண் அமைப்பின் தலைவரான சீனாவினைச் சேர்ந்த கு டோங்யு, ஐக்கிய நாடுகளின் அமைப்பின் தலைவராக இரண்டாவது முறையாக மீண்டும் தேர்ந்தெடுக்கப் பட்டுள்ளார்.
- ❖ இந்தியக் கிரிக்கெட் கட்டுப்பாட்டு வாரியம் ஆனது மூத்த ஆடவர் கிரிக்கெட் தேர்வுக் குழுவின் தலைவராக அஜித் அகர்கரை நியமித்துள்ளது.
- ❖ சுழற்பந்து வீச்சாளர் ஸ்ரேயங்கா பாட்டீல் மகளிர் கரீபியன் பிரீமியர் லீக் (WCPL) போட்டிக்காக ஒப்பந்தம் செய்யப்பட்ட முதல் இந்திய கிரிக்கெட் வீராங்கனை என்ற பெருமையைப் பெற்றுள்ளார்.
  - பாட்டீல், சர்வதேசப் போட்டியில் அறிமுகமாகும் முன் வெளிநாட்டு லீக் போட்டியில் பங்கேற்பதற்கு ஒப்பந்தம் செய்யப்பட்ட முதல் இந்திய வீரரும் ஆவார்.
- ❖ இந்திய ஆடவர் கால்பந்து அணியானது குவைத் அணியினை வீழ்த்தி பெங்களூருவில் நடைபெற்ற 2023 ஆம் ஆண்டு SAFF சாம்பியன்ஷிப் பட்டத்தினை வென்றது.
- ❖ நெதர்லாந்து அணியானது, தொடர்ந்து இரண்டாவது முறையாக FIH ஹாக்கி ப்ரோ லீக் போட்டியினை வென்ற முதல் அணி என்ற பெருமையினைப் பெற்றது.

## தமிழ்நாடு செய்திகள்

### தமிழ்நாடு - இரும்புக் காலம்

- ❖ புதியச் சான்றுகளின்படி, சிந்து சமவெளி நாகரீகத்திற்கு இணையாக தமிழகத்தில் இரும்புக் கால நாகரீகம் இருந்துள்ளது.
- ❖ தூத்துக்குடி மாவட்டத்தில் சிவகளையில் மேற்கொள்ளப்பட்ட அகழ்வாராய்ச்சியில் கண்டெடுக்கப்பட்டுள்ள பொருள்கள் கி.மு. 2,500 முதல் கி.மு. 3,000 வரையிலான கால கட்டத்தினைச் சேர்ந்தவை என்று சமீபத்திய கால கணிப்பில் கண்டறியப்பட்டுள்ளது.
- ❖ சிந்து சமவெளி நாகரீகம் ஆனது கி.மு. 3,300 முதல் கி.மு. 1,300 வரையிலான காலகட்டம் வரை நீடித்தது.

- ❖ கிருஷ்ணகிரி மாவட்டத்தில் உள்ள மயிலாடும்பாறையிலிருந்து எடுக்கப்பட்ட பல மாதிரிகளின் காலக் கணிப்புச் செயல்முறையானது, அவை கி.மு. 2,172க்கு முந்தையக் காலத்தினைச் சேர்ந்தவை என்பதைக் காட்டுகிறது.



### சங்க கால குமிழ் அணி மற்றும் உருள் மணி



- ❖ புதுக்கோட்டையில் உள்ள பொற்பனைக் கோட்டையில் தங்கக் குமிழ் அணி, எலும்புத் துண்டு மற்றும் கார்னிலியன் உருள் மணி ஆகியவை கண்டெடுக்கப் பட்டுள்ளன.

- ❖ இது மூக்குத்தியாகப் பயன்படுத்தப்பட்டிருக்கலாம் என்பதோடு, மேலும் இது சங்கக் காலத்தின் கலாச்சாரத்தின் அறிகுறியாகவும் கருதப் படுகிறது.
- ❖ மற்றொரு அகழியில் எலும்புத் துண்டு மற்றும் கார்னிலியன் மணியின் ஒரு உடைந்தத் துண்டு ஆகியன கண்டுபிடிக்கப்பட்டது.
- ❖ சிவப்பு வட்ட வடிவ கார்னிலியன் மணிகள் இங்கு கண்டெடுக்கப்பட்டுள்ளதால் அங்கு உள்நாட்டு வர்த்தகம் மேற்கொள்ளப்பட்டதற்கான ஒரு சுட்டியாகவும் இது கருதப் படுகிறது.
- ❖ கொடுமணல் மற்றும் தமிழ்நாட்டின் வேறு சில இடங்களில் கார்னிலியன் மணிகள் கண்டுபிடிக்கப்பட்டுள்ளன.
- ❖ இந்தக் கற்கள் பொதுவாக குஜராத்தில் இருந்து பெறப்பட்டன.

## தேசியச் செய்திகள்

### புத்தொழில் 20 ஷிகர் உச்சி மாநாடு



- ❖ G20 அமைப்பிற்கான இந்தியாவின் தலைமைத்துவத்தின் கீழ் புத்தொழில் 20 ஷிகர் உச்சி மாநாடானது குருகிராமில் நடைபெற்றது.
- ❖ புத்தொழில் 20 ஈடுபாட்டுக் குழுவானது இந்த இரண்டு நாட்கள் அளவிலான புத்தொழில் 20 ஷிகர் உச்சி மாநாட்டினை நடத்தியது.
- ❖ புத்தொழில் 20 உச்சி மாநாட்டின் நிறைவு விழாவின் போது, அடுத்த ஆண்டில் G20 அமைப்பிற்கான தலைமைத்துவத்தினை பிரேசில் பெற உள்ளதால் அதன் அடையாள ஜோதியை இந்தியா அதிகாரப் பூர்வமாக பிரேசிலிடம் ஒப்படைத்தது.

### JIMEX 23

- ❖ ஏழாவது இருதரப்பு பயிற்சியான ஜப்பான்-இந்தியா கடல்சார் பயிற்சி-2023 (JIMEX-23) என்பது இந்தியக் கடற்படையினால் விசாகப் பட்டினத்தில் நடத்தப்பட்டது.
- ❖ இந்த ஆண்டுப் பயிற்சியானது 2012 ஆம் ஆண்டில் தொடங்கப் பட்ட JIMEX பயிற்சியின் 11வது ஆண்டு நிறைவைக் குறிக்கிறது.



- ❖ ஐஎன்எஸ் டெல்லி, ஐஎன்எஸ் கமோர்டா, கடற்படைப் பீரங்கி ஐஎன்எஸ் சக்தி மற்றும் பிற படைக் கலன்கள் இதில் பங்கேற்றன.



## சர்வதேசச் செய்திகள்

**'சாகர் நிதி' ஆய்வுப் பயணம்**



- ❖ 'சாகர் நிதி' எனப்படும் இந்தியாவின் கடல்சார் ஆராய்ச்சிக் கப்பலின் மூலம் கிட்டத் தட்ட 35 நாட்கள் வரை மேற்கொள்ளப்படும் கூட்டுப் பெருங்கடல் ஆய்வுப் பயணத்தில் வங்காளதேசம் மற்றும் மொரீஷியஸ் ஆகிய நாடுகளைச் சேர்ந்த அறிவியலாளர்கள் பங்கேற்கின்றனர்.

- ❖ கடல் சூழலில் ஏற்படும் பல்வேறு மாற்றங்கள் மற்றும் கடல் அளவுருக்களில் ஏற்படும் ஒரு மாறுபாட்டைக் கணிக்கவும் மேலாண்மை செய்வதற்கும், கடல்தரவு பற்றிய ஒரு ஆராய்ச்சியினை அறிவியலாளர்கள் மேற்கொள்ள உள்ளனர்.
- ❖ சாகர் நிதி என்பது தேசியக் கடல்சார் தொழில்நுட்ப நிறுவனத்தினால் இயக்கப்படும் பனிப் பகுதிகளிலும் பயன்படுத்தக் கூடிய பல்துறைப் பயன்பாட்டுக் கப்பல் ஆகும்.

### ஷங்ரி-லா பேச்சுவார்த்தை

- ❖ சர்வதேச உத்திசார் ஆய்வுகள் நிறுவனத்தினால் (IIS) ஏற்பாடு செய்யப்பட்ட 20வது ஷங்ரி-லா பேச்சுவார்த்தையானது (SLD) சிங்கப்பூரில் நடைபெற்றது.
- ❖ இது 2002 ஆம் ஆண்டில் நிறுவப் பட்டதிலிருந்து ஆசியாவின் ஒரு மிக முதன்மையானப் பாதுகாப்பு உச்சி மாநாடுகளில் ஒன்றாகத் திகழ்கிறது.
- ❖ இந்தோ-பசிபிக் பிராந்தியப் பாதுகாப்புப் பிரச்சனைகள் குறித்து கலந்தாலோசித்தல் மற்றும் விவாதிப்பதற்கான ஒரு தளமாக இந்த மன்றம் செயல்படுகிறது.



### நெகிழிப் பைகளுக்குத் தடை விதிப்பு - நியூசிலாந்து




- ❖ மளிகைக் கடைகளில் ஒருமுறை மட்டுமே பயன்படுத்தக் கூடிய நெகிழிப் பைகளைத் தடை செய்த உலகின் முதல் நாடு நியூசிலாந்து ஆகும்.
- ❖ இது ஜூலை 01 முதல் நடைமுறைக்கு வந்த நிலையில் பழங்கள் மற்றும் காய்கறிகளை வாங்குவதற்கு என்று மீண்டும் பயன்படுத்தக்கூடிய பைகளைக் கையோடு எடுத்துச்

செல்லுமாறு அறிவிக்கப் பட்டுள்ளது.

- ❖ சமீபத்திய நடவடிக்கையானது, ஒருமுறை மட்டுமே பயன்படுத்தும் நெகிழிகளுக்கு எதிராக அரசாங்கம் மேற்கொண்ட பிரச்சாரத்தின் ஒரு பகுதியாகும்.
- ❖ 2019 ஆம் ஆண்டு ஜூலை மாதத்தில், நியூசிலாந்து அரசானது 70 மைக்ரான் அளவு தடிமன் கொண்ட நெகிழியால் செய்யப்பட்ட கைப்பிடிகள் கொண்ட, ஒருமுறை மட்டுமே பயன்படுத்தக் கூடிய பைகளை கடைகளில் வழங்குவதற்குத் தடை விதிக்கச் செய்தது.
- ❖ இந்தப் புதியத் தடையின் மூலம், ஒவ்வோர் ஆண்டும் 150 மில்லியன் நெகிழிப் பைகள் அல்லது ஒரு மணி நேரத்திற்கு 17,000 நெகிழிப் பைகள் புழக்கத்தில் இருந்து அகற்றப் படும்.
- ❖ அக்டோபர் மாதத்தில், ஆடு மற்றும் மாடு போன்ற பண்ணை விலங்குகளால் உற்பத்தி செய்யப் படும் பசுமை இல்ல வாயுக்களுக்கு வரி விதிக்க அரசு முன்மொழிந்தது.
- ❖ உலகின் இத்தகைய முதல் திட்டத்தினால், 2025 ஆம் ஆண்டில் வேளாண் முறையில் வெளியாகும் உமிழ்வுகளுக்கு ஏதேனும் ஒரு வடிவத்தில் விவசாயிகள் பணம் செலுத்த வேண்டி இருக்கும்.
- ❖ நாட்டின் வேளாண் தொழில்துறையானது அந்த நாட்டின் உமிழ்வுகளின் மீது பாதிப் பங்கினைக் கொண்டுள்ளது.

## பொருளாதாரச் செய்திகள்

### இந்தியாவின் வெளிநாட்டுக் கடன்



- ❖ இந்தியாவின் வெளிநாட்டுக் கடன் ஆனது, 2023 ஆம் ஆண்டு மார்ச் மாத இறுதியில், 5.6 பில்லியன் டாலர் அதிகரித்து 624.7 பில்லியன் டாலராக இருந்தது.
- ❖ முந்தைய ஆண்டில் 20% ஆக இருந்த மொத்த உள்நாட்டு உற்பத்தியில் வெளிநாட்டுக் கடன் விகிதம் ஆனது மார்ச் மாத இறுதியில் 18.9% ஆகக் குறைந்துள்ளது.
- ❖ நாட்டின் நிகர வெளிநாட்டுச் சொத்து மதிப்பு மாற்றங்களைத் தவிர்த்து 2022 ஆம் ஆண்டு மார்ச் இறுதியில் 5.6 பில்லியன் டாலராக இருந்த வெளிநாட்டுக் கடன் ஆனது 2023 ஆம் ஆண்டு மார்ச் மாத இறுதியில் 26.2 பில்லியன் டாலராக அதிகரித்தது.
- ❖ 2022 ஆம் ஆண்டு மார்ச் மாத இறுதியில் 19.7 சதவீதமாக இருந்த மொத்த வெளிநாட்டுக் கடனில் குறுகிய காலக் கடனின் பங்கு (ஒரு வருடம் வரை) ஆனது 2023 ஆம் ஆண்டு மார்ச் மாத இறுதியில் 20.6 சதவீதமாக அதிகரித்துள்ளது.



- ❖ 2023 ஆம் ஆண்டு மார்ச் மாத இறுதியில் இந்தியாவின் வெளிநாட்டுக் கடனில் அமெரிக்க டாலர் மதிப்பிலான கடன் ஆனது 54.6 சதவீத பங்குடன் மிகப்பெரிய அங்கமாக இருந்தது.
- ❖ அதைத் தொடர்ந்து இந்திய ரூபாய் (29.8 சதவீதம்), ஐஎம்எப்-சிறப்பு நிதி (6.1 சதவீதம்), யென் (5.7 சதவீதம்), யூரோ (3.2 சதவீதம்) ஆகியவற்றின் மதிப்பிலான கடன்கள் உள்ளன.
- ❖ 32.5 சதவீதப் பங்குகளுடன், வெளிநாட்டுக் கடனின் மிகப்பெரிய அங்கமாக கடன்கள் உள்ளன.
- ❖ அதைத் தொடர்ந்து நாணயம் மற்றும் வைப்புத் தொகை (22.6 சதவீதம்), வர்த்தகக் கடன் மற்றும் முன்பணம் (19.9 சதவீதம்) மற்றும் கடன் பத்திரங்கள் ஆகியவை உள்ளன.

### மையப்படுத்தப்பட்ட தகவல் மேலாண்மை அமைப்பு



- ❖ இந்திய ரிசர்வ் வங்கியானது, மையப்படுத்தப்பட்ட தகவல் மேலாண்மை அமைப்பினை (CIMS) அறிமுகம் செய்து அதன் தகவல் மேலாண்மை கட்டமைப்பினை மேம்படுத்தியுள்ளது.
- ❖ இது மிகப்பெரிய அளவிலான தரவு உள்ளீடு, திரட்டுதல், பகுப்பாய்வு, பொதுப் பரவல் மற்றும் தரவு ஆளுகை ஆகியவற்றைக் கையாளும்.
- ❖ மாபெரும் தரவு அமைப்பினை மேலாண்மை செய்வதற்கு ஒரு அதிநவீனத் தொழில் நுட்பத்தைப் பயன்படுத்தும் இந்த அமைப்பு ஆனது ஒரு தளமாகச் செயல்படும்.

## பிரபலமானவர்கள், விருதுகள் மற்றும் நிகழ்வுகள்

### பாயிண்ட்ஸ் ஆஃப் லைட் விருது

- ❖ பிரித்தானியப் பிரதமர் ரிஷி சுனக், ராஜிந்தர் சிங் தாத் (101) அவர்களுக்கு பாயிண்ட்ஸ் ஆஃப் லைட் விருது வழங்கி கௌரவித்தார்.
- ❖ இரண்டாம் உலகப் போரில் போரிட்டு, இன்றும் உயிர் வாழ்ந்து வரும் சீக்கிய வீரர்களில் தத் ஒருவர் ஆவார்.
- ❖ இந்த விருது தத் அவர்களின் மகத்தானச் சேவையையும், இந்த வீரர்களை ஒன்றிணைக்க அவர் மேற்கொண்ட இடைவிடாத முயற்சிகளையும் அங்கீகரிக்கிறது.

- ❖ இது அவர்கள் ஏற்படுத்தும் நேர்மறையான தாக்கத்தினை அங்கீகரிக்கச் செய்து சமூக ரீதியான பல்வேறு சவால்களுக்கு புதுமையான தீர்வுகளைக் கண்டறிய மற்றவர்களை ஊக்குவிக்கிறது.



## விளையாட்டுச் செய்திகள்

**2022-23 ஆம் ஆண்டிற்கான AIFF சிறந்த கால்பந்து வீரர் விருது**



- ❖ 2022-23 ஆம் ஆண்டிற்கான அகில இந்தியக் கால்பந்து கூட்டமைப்பின் (AIFF) சிறந்த கால்பந்து வீரராக மிசோரமைச் சேர்ந்த திறமை மிக்க கால்பந்து வீரரான லாலியன் சுவாலா சாங்டே அறிவிக்கப்பட்டார்.
- ❖ AIFF சிறந்தக் கால்பந்து வீரருக்கான விருதினை வென்ற இரண்டாவது மிசோரத்தினை சேர்ந்த வீரர் இவர் ஆவார்.
- ❖ AIFF சிறந்தக் கால்பந்து வீராங்கனை விருதினை மனிஷா கல்யாண் பெற்றார்.
- ❖ ஆகாஷ் மிஸ்ரா மற்றும் ஷில்ஜி ஷாஜி ஆகியோர் AIFF ஆடவர் மற்றும் மகளிர் பிரிவில் ஆண்டின் வளர்ந்து வரும் கால்பந்து வீரர்களாக அறிவிக்கப்பட்டனர்.
- ❖ இந்த ஆண்டின் சிறந்த ஆடவர் பயிற்சியாளர் விருதானது முன்னாள் இந்திய வீரர்





கிளிஃபோர்ட் மிராண்டாவுக்கு வழங்கப் பட்டது.

- ❖ பிரியா பாரதி வளப்பில் ஆண்டின் சிறந்த மகளிர் பயிற்சியாளராகத் தேர்வு செய்யப் பட்டார்.

